

ఫిజికల్ ఎడ్యుకేషన్కు దరఖాస్తుల ఆహ్వానం

మెదక్ మున్సిపాలిటీ, జూన్ 19: కేంద్ర ప్రభుత్వ యువజన వ్యవహారాలు, క్రీడల మంత్రిత్వ శాఖ ఆధ్వర్యంలో నిర్వహించే లక్ష్మీబాయి నేషనల్ ఇన్ స్టిట్యూట్ ఆఫ్ ఫిజికల్ ఎడ్యుకేషన్ గ్యాలియర్లో 2023-24 సంవత్సర ప్రవేశాల కోసం దరఖాస్తులు ఆహ్వానిస్తున్నట్లు మెదక్ జిల్లా యువజన, క్రీడల అధికారి నాగరాజు తెలిపారు. ఈ విషయమై ఆయన సోమవారం ప్రకటన విడుదల చేశారు. రెగ్యులర్ ప్రాతిపదికన డిప్లామా ఇన్ స్పోర్ట్స్ కోచింగ్(డీఎన్సీ), పోస్ట్ గ్రాడ్యుయేట్ డిప్లామా ఇన్ స్పోర్ట్స్ కోచింగ్ (పీజీడీఎస్సీ), పోస్ట్ గ్రాడ్యుయేట్ డిప్లామా ఇన్ ఫిట్నెస్ మేనేజ్ మెంట్(పీజీడీఎఫ్ఎం) కోర్సుల్లో చేరేందుకు ఆసక్తి, అర్హత గల అభ్యర్థులు ఆన్లైన్ దరఖాస్తు చేసుకోవాలని పేర్కొన్నారు. అర్హత, ఫీజు, చివరి తేదీ తదితర పూర్తి వివరాల కోసం www.Inipe.edu.in వెబ్సైట్ను సందర్శించాలని తెలిపారు. మరిన్ని సందేశాలకు 0751-4000887 నంబర్ ద్వారా సంప్రదించాలని సూచించారు. ఈ నెల ఆఖరు, లేదా జూలైలో ప్రవేశ పరీక్ష నిర్వహిస్తారని తెలిపారు.

న్యాయశాస్త్ర పట్టభద్రులకు శిక్షణ

మెదక్ అర్బన్, జూన్ 19: న్యాయశాస్త్ర పట్టభద్రులైన యువతీ యువకులకు ఉమ్మడి మెదక్ జిల్లాలో పబ్లిక్ ప్రాసిక్యూటర్ గవర్నమెంట్ ప్లీడర్ వద్ద జూనియర్గా చేరితే సైపండ్తో కూడిన శిక్షణ ఇవ్వబడుతున్నామని జిల్లా ఎస్సీ అభివృద్ధి అధికారి విజయలక్ష్మి తెలిపారు. ఈ విషయమై ఆమె సోమవారం ప్రకటన విడుదల చేశారు. శిక్షణకు ఉమ్మడి మెదక్ జిల్లా పరిధిలోని ఎస్సీ కులానికి చెందిన న్యాయశాస్త్ర పట్టభద్రులందరూ అర్హతైనవి పేర్కొన్నారు. 3 సంవత్సరాల పాటు న్యాయశాస్త్ర పరిపాలనలో శిక్షణ పొందే అవకాశాన్ని సద్వినియోగం చేసుకోవాలని సూచించారు. 2023-24 సంవత్సరానికి ఉమ్మడి మెదక్ జిల్లాలో షెడ్యూల్డ్ కులాల అభ్యర్థులకు 8 సీట్లు కేటాయించనున్నామని తెలిపారు. న్యాయశాస్త్రంలో పట్టా పొంది వార్షికాదాయం 2 లక్షల లోపు ఉన్న ఔత్సాహిక అభ్యర్థులు ఈ నెల 30లోగా www.telanganaepass.egg.gov.in వెబ్సైట్ ద్వారా ఆన్లైన్లో వివరాలు సమోదరు చేసుకోవాలని పేర్కొన్నారు. ఆన్లైన్ దరఖాస్తు, ద్రువపత్రాలను కలెక్టరేట్లోని జిల్లా షెడ్యూల్డ్ కులాల అభివృద్ధి శాఖ కార్యాలయంలో అందజేయాలని ఆమె సూచించారు.



సర్టిఫికెట్ల పరిశీలనకు హాజరైన పోలీస్ ఎస్సై, కానిస్టేబుల్ అభ్యర్థులు

- జోగిపేటలో వ్యవసాయాధికారులు, టాస్క్ఫోర్స్ సోదాలు
- రికార్డులు, విత్తనాల ప్యాకెట్ల పరిశీలన
- నకిలీ విత్తనాలు విక్రయిస్తే జైలుకే...
- వ్యాపారులకు అధికారుల హెచ్చరిక

అందోల్, జూన్ 19: ఎలాంటి అనుమతులు లేకుండా రైతులకు ఎరువులు, విత్తనాలు విక్రయించినా, నకిలీ విత్తనాలు అంటగట్టి రైతులను మోసగించినా వ్యాపారుల లైసెన్సీలు రద్దు చేయడంతోపాటు కేసులు నమోదు చేసి జైలుకు పంపుతామని టాస్క్ఫోర్స్ అధికారి రామకృష్ణ హెచ్చరించారు. జోగిపేటలోని లక్ష్మీప్రసన్న, మనగ్రోమోర్ ఆగ్రో సేవాకేంద్రంతోపాటు పలు ఫర్టిలైజర్ దుకాణాల్లో పోలీసులతో కలిసి టాస్క్ఫోర్స్ అధికారులు సోమవారం తనిఖీలు చేపట్టారు.

ఈ సందర్భంగా టాస్క్ఫోర్స్ అధికారి రామకృష్ణ మాట్లాడుతూ.. ఉన్నతాధికారుల ఆదేశాల మేరకు దుకాణాల్లో సోదాలు చేపట్టినట్లు వివరించారు. దుకాణాల్లో విత్తన ప్యాకెట్లపై కంపెనీ పేరు, గడువు తేదీ, స్టాక్ రిజిస్టర్, బిల్ బుక్కులను పరిశీలించినట్లు తెలిపారు. వ్యాపారులు విక్రయాలుకు సంబంధించిన రికార్డులను తప్పనిసరిగా అందుబాటులో ఉంచాలని సూచించారు. రైతులు ఎట్టి పరిస్థితిలో రసీదులు లేకుండా ఎరువులు కొనకూడదని కోరారు. ఎక్కడైనా అక్రమంగా ఎరువులు, విత్తనాలు నిల్వ చేసినా, విక్రయించినా తమకు సమాచారం ఇవ్వాలని సూచించారు. నకిలీలపై ప్రభుత్వం సీరియస్గా ఉందని, వ్యాపారులు ఎట్టి పరిస్థితిలో నకిలీ విత్తనాలు విక్రయించడం, ఎక్కువ ధరకు అమ్మడం లాంటివి చేయకూడదని స్పష్టం చేశారు. రసీదుల్లో రాసిన ధరలే దుకాణాల్లోని ధరల పట్టికలో ఉండాలని



జోగిపేటలో ఫర్టిలైజర్ దుకాణంలో రికార్డులను పరిశీలిస్తున్న అధికారులు

చెప్పారు. దుకాణదారులు అధిక ధరలకు ఎరువులు విక్రయిస్తే తమ దృష్టికి తేవాలని రైతులకు

సూచించారు. తనిఖీల్లో ఏడీఏ అరుణ, ఏవో విజయరత్న, ఏకావోలు పాల్గొన్నారు.

అర్జీదారుల సమస్యలు త్వరగా పరిష్కరించాలి

మెదక్ అర్బన్, జూన్ 19: అర్జీదారుల సమస్యలు త్వరగా పరిష్కరించాలని మెదక్ జిల్లా సూపరింటెండెంట్ ఆఫ్ పోలీస్ (ఎస్సీ) రోహిణి ప్రియదర్శిని అన్నారు. జిల్లా ఎస్సీ ఆధ్వర్యంలో జిల్లా పోలీస్ ప్రధాన కార్యాలయంలో సోమ

వారం ప్రజావాణి కార్యక్రమం నిర్వహించారు. ఈ సందర్భంగా జిల్లా నలుమూలల నుంచి వచ్చిన అర్జీదారుల నుంచి పలు ఫిర్యాదులను ఎస్సీ స్వీకరించారు. ఈ సందర్భంగా టేక్కాల్ మండలం బర్డిపూర్ గ్రామానికి చెందిన పెద్ద గొల్ల

రజిత తన భర్త సాయిబాబా అదనపు కట్టుంకోసం వేధిస్తున్నాడని ఫిర్యాదు చేసింది. 14 సంవత్సరాల క్రితం కట్టుకాసులకు ఇచ్చి వివాహం చేసినా మళ్ళీ కట్టుంకోసం వేధిస్తున్నాడని ఆరోపించింది. తమకు ఇద్దరు కొడుకులు,

ఒక కూతురు ఉన్నారని, తనను భర్త శారీరకంగా వేధిస్తుండడంతో తన తండ్రి పుట్టింటికి తీసుకెళ్లా రని వాపోయింది. రెండు మూడు సార్లు మెదల సముక్షంలో తన భర్తతో మాట్లాడినా ప్రయోజనం లేకపోయిందని ఆవేదన వ్యక్తం చేసింది. తనకు న్యాయం చేయాలని విన్నవించింది. చట్ట ప్రకారం విచారణ జరిపి ఫిర్యాదీకి తగిన న్యాయం చేయాలని ఎస్సీ అల్లాదుగ్గం సీఐకి సూచించారు.

బాక్సింగ్ పోటీల్లో విద్యార్థుల ప్రతిభ



హేమంత్

రామ్చరణ్

పుల్కర్, జూన్ 19: రాష్ట్రస్థాయి బాక్సింగ్ పోటీల్లో సంగారెడ్డి జిల్లా పుల్కర్ మండల కేంద్రానికి చెందిన విద్యార్థి లక్ష్మి రామ్చరణ్ ప్రతిభ చాటాడు. ఈ నెల 13న కరీంనగర్ అంబెద్కర్ స్టేడియంలో ఉమ్మడి జిల్లా బాక్సింగ్ బాలుర జట్టు ఎంపిక ప్రక్రియ కొనసాగింది. అందులో ప్రతిభ కనబరిచిన ఏడుగురు విద్యార్థులతోపాటు రాంచరణ్ రాష్ట్రస్థాయికి ఎంపికయ్యాడు. రామ్చరణ్ ప్రస్తుతం టీఎన్డబ్ల్యూఆర్ఎస్ సెనిక్ స్కూల్ (రుక్మాపూర్, కరీంనగర్ జిల్లా)లో పదో తరగతి చదువుతున్నాడు. ఆదిత్య (18వ తేదీ) సాయంత్రం హైదరాబాద్ షేక్పేట్ జిహామ్ఎంసీ స్పోర్ట్స్ కాంప్లెక్స్లో జరిగిన బాక్సింగ్ బాలుర పోటీల్లోనూ రామ్చరణ్ పాల్గొని ద్వితీయ బహుమతి సాధించాడు. రాష్ట్రస్థాయిలో నిర్వహించిన

ఈ బాక్సింగ్ పోటీల్లో రామ్చరణ్ సెల్ఫర్డ్ మెడల్ సాధించడంతో సెనిక్ స్కూల్ పాఠశాల ప్రెసిపాల్ లచ్చయ్య, బాక్సింగ్ కోచ్ మానిక్యం శ్రీకాంత్, రాంచరణ్ తల్లిదండ్రులు ఆంజనేయులు, శాంత కుమారి, టీచర్లు హర్ష వర్మలకు ధన్యవాదాలు తెలిపారు. జాతీయ స్థాయికి అర్హులైన విద్యార్థి రామ్చంద్రాపురం, జూన్ 19: జాతీయ స్థాయి జూనియర్ బాక్సింగ్ పోటీలకు ఆరీపురానికి చెందిన హేమంత్కుమార్ ఎంపికయ్యాడు. షేక్పేట్లో జరిగిన రాష్ట్రస్థాయి జూనియర్ బాక్సింగ్ పోటీల్లో హేమంత్కుమార్ ప్రత్యర్థులను ఓడించి బంగారు పతకాన్ని కైవసం చేసుకున్నాడు. వచ్చే నెల అరుణాచల్ప్రదేశ్లో జరుగనున్న జాతీయ స్థాయి బాక్సింగ్ పోటీల్లో హేమంత్కుమార్ ఆడనున్నారు. శరీరింగంపల్లిలోని పీజీఆర్ స్టేడియంలో బాక్సింగ్ కోచ్ గిరిబాబు నేతృత్వంలో హేమంత్ శిక్షణ తీసుకుంటున్నాడు. ఈ సందర్భంగా హేమంత్ మాట్లాడుతూ.. జాతీయ స్థాయి బాక్సింగ్ పోటీలకు ఎంపికవ్వడం చాలా సంతోషంగా ఉన్నదని తెలిపారు. బాక్సింగ్ కోచ్ గిరిబాబు సూచనల మేరకు జాతీయ స్థాయిలో కూడా మెడల్ సాధిస్తానని ధీమా వ్యక్తం చేశారు. రాష్ట్రస్థాయిలో గోల్డ్ మెడల్ సాధించిన హేమంత్కుమార్ బాక్సింగ్ క్రీడకారుడు ఎస్సై కోటేశ్వర్ రావు, మహిళా బాక్సింగ్ కోచ్ ప్రసన్నలక్ష్మి, కోచ్ గిరిబాబు ప్రత్యేకంగా అభినందించారు.

భవనం పైనుంచి దూకిన కస్తూర్బా విద్యార్థిని

- రాయికోడ్ కేజీబీవీలో ఫుటన
- పాఠశాలకు వచ్చిన రోజే ఎస్సీ స్టూడెంట్ ఆత్మహత్య యత్నం

రాయికోడ్, జూన్ 19: మండల కేంద్రమైన రాయికోడ్లో ఉన్న కస్తూర్బాగాంధీ బాలికల విద్యాలయంలో 14 ఏళ్ల వయసున్న స్నేహలత 10 తరగతి చదువుతున్నది. స్నేహలత ఝరాసంగం మండలంలోని ప్యారారం గ్రామానికి చెందిన దశరథ్ కూతురు. వేసవి సెలవులు ముగియకుండా సోమవారం విద్యాలయానికి చేరుకున్నది. తల్లిదండ్రులు, ఉపాధ్యాయులు, బుజ్జగించి లోపలికి పంపించారు. వారు పాఠశాల నుంచి వెనుదిరగక ముందే స్నేహలత మనస్తాపం చెంది విద్యాలయం పైనుంచి దూకేసింది. తీవ్ర గాయాలు కావడంతో రాయికోడ్ ప్రాథమిక ఆరోగ్య కేంద్రంలో ప్రథమ చికిత్స చేయించారు. అనంతరం మెరుగైన వైద్యం కోసం జహీరాబాద్ ప్రభుత్వ దవాఖానకు తరలించామని పాఠశాల ప్రత్యేక అధికారి దీపిక తెలిపారు.

బ్రెయిన్ స్ట్రోక్తో బీటిక్ విద్యార్థిని మృతి

- శోకసంద్రంలో కుటుంబం
- పదేండ్ల క్రితం కొడుకు.. ఇప్పుడు కూతురు
- పట్టేలని దుఃఖంతో తల్లిదండ్రులు
- గొల్లపర్తి గ్రామంలో విషాద ఛాయలు

రామాయంపేట, జూన్ 19: పదేండ్ల క్రితం కొడుకు నేడు బీటిక్ చేస్తున్న కూతురు ఆకస్మికంగా పరిస్థితి విషమించి మృత్యువాత పడ్డ విషాద సంఘటన రామాయంపేట పురపాలక పరిధిలోని గొల్లపర్తి గ్రామంలో సోమవారం తెల్లవారుజామున చోటుచేసుకుంది. గొల్లపర్తి గ్రామానికి చెందిన దంపతులు ఎర్రం శ్రీనివాస్-స్వప్నలకు ముగ్గురు కూతుర్లు, ఒక్క కొడుకు. పదేండ్ల క్రితం వింత వ్యాధి సోకి చేతి కొచ్చిన కుమారుడు కుప్పకూలి మృత్యువాత పడ్డాడు. ప్రస్తుతం ముగ్గురు కూతుర్లతో కుటుంబాన్ని వెళ్ళదీస్తున్న దంపతులు కూతుర్లను మంచి చదువులను చదివించాలనే ఉద్దేశంతో వారి మొదటి కూతురు కావ్య (20)ను హైదరాబాద్లోని బీటిక్ చదివిస్తున్నారు. వారం రోజుల క్రితం మిగ్గురు పండుగకు సాంతారుకు చేరుకున్న కావ్య అందరితో కలివిడిగానే ఉంది. ఉన్నట్టుండి రెండు రోజుల క్రితం తీవ్ర అస్వస్థ



ఎర్రం కావ్య (పైల్)

కోసం సిద్దిపేటకు తరలించి చికిత్స చేయించారు. అయినా జబ్బు నయం కాకపోవడంతో సిద్దిపేట నుంచి హైదరాబాద్లోని ఓ కార్పొరేట్ దవాఖానలో చేర్పించారు. ఆదివారం రాత్రి వరకు బాగానే ఉన్న కావ్య ఉన్నట్టుండి పరిస్థితి విషమించి బ్రెయిన్ స్ట్రోక్తో చనిపోయింది. కావ్య మృతితో కుటుంబం శోక సంద్రంలో మునిగిపోయింది. తల్లిదండ్రులు రోదించిన తీరు ప్రతి ఒక్కరినీ కంటతడి పెట్టించింది. ఒకే కుటుంబంలో పదేండ్ల వ్యవధిలో కొడుకు, కూతురు చనిపోవడంతో గొల్లపర్తి గ్రామంలో విషాద ఛాయలు అలుముకున్నాయి. రోదిస్తున్న తల్లిదండ్రులను ఓదార్చడం ఎవరి తరమూ కావడం లేదు.

తకు గురికావడంతో కుటుంబీకులు రామాయంపేటలో దవాఖానకు తరలించారు. పరిస్థితి విషమంగా ఉండడంతో వెంటనే మెరుగైన చికిత్స